

देवेन्द्र मिलाप

अर्थात्

प्रेम का संवाद

सुनकर मेरी सीख जोंम को थाम लीजिये ।
साहस हो तो मित्र प्रेम का नाम लीजिये ॥
प्रेम-बंध में कड़े शूल पर शूल गड़ौने ।
प्रेम-बल के लिये अनेकों विघ्न पहुँचे ॥
साहस पड़े तो घाइए आसान यह रस्ता नहीं ।
सर्वस्व देकर मिल सकेगा, प्रेम फल सस्ता नहीं ॥

लेखक-देवालाल

मूल्य-प्रम.

सन १९२८.

वीर सेवा मन्दिर
दिल्ली

★

कर्म मर्यादा

काल नदी

नाम

निकलें ।

निकलें ॥ एक ॥

निकलें ॥ २ ॥

*

जब प्राण तन से निकलें ॥

दरशन दिखाना प्यारे जब प्राण तन से निकलें ॥ २ ॥

मद लोभ मोह भारी,

गति काम की करारी ।

मिट जाय शत्रु सारे,

जब प्राण तन से निकलें ॥

दरशन दिखाना प्यारे जब प्राण तन से निकलें ॥ ३ ॥

*

*

*

झड़ती हो प्रेम धारा,

मुख मूल विश्व सारा ।

सब जीव हों मुखारे,


जब प्राणतन से निकलें ॥

दरशन दिखाना प्यारे जब प्राण तन से निकलें ॥ ४ ॥

*

*

*



समर्पण

विद्वानों ने खोज खोज बरसां रज छानी ।
नहीं आप की शक्ति किर्मी ने अबतक जानी ॥
प्रेम देव है आप वदु आधार जगत के ।
नला गंदे है सिफे आप सच कार जगत के ॥
व्यापे नराचर में प्रभो सच को चखाया स्वाद है ।
सादर समर्पण आप के यह प्रेम का संवाद है ॥





DESAI'S ART PRINTING PRESS,
LASHKAR GWALIOR.

परिचय

सन्मुख हुआ हूं आपके हें प्रेमियों सुन लीजिये ।
सचमुच ढिटाई है बड़ी लेकिन क्षमा कर दीजिये ॥
यह भेट धरता हूं, चरण में देखिए उन्माद को ।
स्वीकार दिल में कीजिये, इस प्रेम के संवाद को ॥ १
संकोच है यह सज्जनों के योग्य मेरा श्रम नहीं ।
दीपक दिखाना सूर्य को यह मूर्खता भी कम नहीं ॥
कोमल हृदय है प्रेमियों का शुभ यही परिणाम है ।
उत्साह भरना मेवकों में स्वामियों का काम है ॥ २

* * *

अज्ञान होकर भी यही अनुमान मन में कर चुका ।
सेवा समझ कर प्रेम से यह भेट सन्मुख धर चुका ॥
यदि भूल हों इसमें कहीं तो प्रेम में समझाइए ।
हैं सज्जनों करके दया इस दाम को अपनाइए ॥ ३
यह विश्व का मालूम है सब का यही अनुमान है ।
महिमा अलौकिक प्रेम की कहना नहीं आसान है ॥
पाना पता कुछ प्रेमियों का है नहीं संभव कहीं ।
क्योंकर मिलेगा पार जब, कुछ पार ही उनका नहीं ॥ ४

* * *

सुख शांति मय देवेन्द्र प्यारे प्रेम का अवतार थे ।
मूर्ति मनोहर प्रेम की अरु प्रेम के भंडार थे ॥
मुख पर प्रकाशित प्रेम की उनमें अलौकिक शक्ति थी ।
श्रद्धा सहित संसार की उनके हिण में भक्ति थी ॥ ५
पड़ती न थी उनके हिण में स्वार्थ की छाया कभी ।
अपने पराए का उन्हें नहि ध्यान भी आया कभी ॥
किंचित नहीं निष्काम मन में स्वर्ग की भी चाह थी ।
कर्तव्य पथ में प्राण की भी कुछ नहीं परवाह थी ॥ ६

* * *

(२)

लवलीन रहकर प्रेम में कर्तव्य से चूके न थे ।
केवल पुजारी प्रेम के ऐश्वर्य के भूखे न थे ॥
संकट समय पर प्रेमियों से मुख कभी मोड़ा नहीं ।
तनपर कड़ाई झेलकर भी प्रेम का तोड़ा नहीं ॥ ७
देखा किसीने स्वप्न में भी अगर उनका भेष है ।
अंकित अभी तक प्रेम की दिल में निशानी शेष है ॥
जिस भांति भृंगी क्रीट को भृंगी बनाती ह सदा ।
लघुता मिटाकर ठीक अपने गुण सिखाती है सदा ॥ ८

* * *

इस भांति से ही प्रेमियों का प्रेम का परिचय दिया ।
अपना अटल आदर्श रख अधिकांश का पावन किया ॥
ऐसे अलौकिक पुरुष का अनुकरण किंचित क्रीजिये ।
संक्षिप्त उनकी जीविनी का प्रेम से पढ़ लीजिये ॥ ९
हो रही यह जीविनी जगमें प्रकाशित देर से ।
पूरी न अब तक होसकी केवल समय के फेर से ॥
इस काम का उत्साह मुझको एक विदुषी ने दिया ।
हे धन्य उनको यह बड़ा अहसान मुझ पर करदिया ॥ १०

* * *

कर्तव्य सेवा धर्म का इसमें सरासर स्वाद है ।
पढ़िये जरा दिल खोलकर यह प्रेम का संवाद है ॥
इस प्रेम के संवाद में सिद्धांत सारा अटल है
पाया अगर कुछ प्रेम तो मेरा परिश्रम सफल है ॥ ११

दाहा

लइकर नया बजार का बासी छेदालाल ।
माघ सुदी एकादशी चौरासी की साल ॥

* * *



(दोहा)

जब तक नरु जीवित रहा, लिया प्रेम का स्वाद ।
प्रेम मूर्ति प्रेमान्मा, श्री देवेन्द्र प्रसाद ॥ १ ॥
तन में, मन में बचन में, रोम रोम में प्रेम ।
अंत समय तक प्रेम का, रूव निवाहा नेम ॥ २ ॥
संवत पैतालस का, शुक्र पक्ष आसोज ।
द्विनिया के दिन जन्म ले, गृह उड़ाई मौज ॥
सतहत्तर की साल में, शुक्र पक्ष गुरुवार ।
फागुन की थी अष्टमी, छोड़ दिया संसार ॥

देवेन्द्र मिलाप.

कहते थे प्राचीन काल में जिसको सुन्दर मिथिला देश ।
छाई हुई छटा मन मोहन, हर लेती थी मन का क्लेश ॥
परिवर्तन होगया आजकल कहलाता है वही बिहार ।
गवर्नमेंट के शुभ शासन में दिन पर दिन हो रहा सुधार ॥ १
उसी देश में परम मनोहर आरा नगर निराला है ।
बसा हुआ है नए ढंग से सुन्दर साफ संभाला है ॥
विनय नम्रता आदि गुणों से भरे हुए नर नारी है ।
धन वैभव सम्पन्न भक्ति के भली भांति अधिकारी हैं ॥ २

* * *

इसी नगर में एक जैन कुल-भूषण चतुर गुणों की खान ।
नाम सुपादर्वदास शुभ उनका होन हार थे परमसुजान ॥
सरल स्वभाव प्रेम से पूरित, दीनों का दुख हरते थे ।
शत्रुमित्र सब हरदम उनकी बहुत बढ़ाई करते थे ॥ ३
धन वैभव सम्पन्न सदन में प्यारी पत्नी थी सुखमूल ।
मरजी के मानिन्द हमेशा रहती थी उनके अनुकूल ॥
कर्तव्यों में लीन सर्वदा सुखसे समय बिताते थे ।
दम्पति धर्म नमूना बनकर दुनियां को दिखलाते थे ॥ ४

* * *

परम भाग्य शाली सज्जन थे इनके घर में बड़े कुमार ।
श्री देवेन्द्रप्रसाद प्रेम के प्रकट हुए मानो अवतार ॥
विद्वे प्रेम का खूब जिन्होंने आदर सहित प्रचार किया ।
सूखे हुए दिलों के अंदर बाग प्रेम का खिला दिया ॥ ५
कलहकारियों को बरजोरी प्रेम परस्पर सिखा दिया ।
प्रेम शक्ति से पाषाणों को मोम बना कर दिखा दिया ॥
इसी लोक में स्वर्ग लोक को रचने का उपदेश किया ।
प्रेम और कर्तव्य कर्म में जीवन अपना शेष किया ॥ ६

शुभ संवत उन्नीस सैकडा ऊपर पैतालीस किया ।
 शुक्ल पक्ष आसौज मास में द्वितिया के दिन जन्म लिया ॥
 परम मनोहर समय सुहावन पावन शरद सुहाई थी ।
 हरे हरे वृक्षों की शोभा जहां तहां पर छाई थी ॥ ७
 शीतल मधुर मनोहर सुन्दर विमल जलाशय भरे हुए ।
 रंग विरंगे फूल सुशोभित बन उपवन सब हरे हुए ॥
 पकी हुई थी कृषी देख कर कृषक परम सुख पाते थे ।
 धनी और कंगाल स्वभाविक परमानन्द मनाते थे ॥ ८

* * *

निर्मल नील गगन भूमंडल खूब प्रकृति ने सजा दिया ।
 ऐसे समय हमारे प्यारे प्रेमी जी ने जन्म लिया ॥
 हुआ समय अनुकूल जगत में पडने लगी प्रेम बौछार ।
 रोग शोक विघ्नों से रक्षित सुख में था सारा परिवार ॥ ९
 प्रेमी जी के जन्म समय पर सबको अति आनन्द हुआ ।
 द्वितिया के दिन मनो मनोहर प्रकट शरद का चन्द हुआ ॥
 शुभ लक्षण युत परम प्रेम मय सरल स्वभाविक काया थी ।
 शिशु पन से ही अंग अंग पर उत्तम गुण की छाया थी ॥ १०

* * *

प्रभुदित खिले हुए चहरे पर कभी न देखा गया विषाद ।
 देव प्रसाद जानकर सबने नाम धरा देवेन्द्र प्रसाद ॥
 भोली भोली सूरत प्यारी मन आकर्षित करती थी ।
 प्रेम लपेटी अट पट वाणी सबको हरषित करती थी ॥ ११
 पडे हुए पलने में सुख से शिशु क्रीडा दिखलाते थे ।
 प्रेम समझ हरएक व्यक्ति के पास प्रेम से जाते थे ॥
 धुधा सताने पर भी अक्सर नहीं देर तक रोते थे ।
 समय समय पर ही पथ पीकर समय २ पर सोते थे ॥ १२

* * *

हंसते थे हर समय किलक कर अंग सुडौल हिलाते थे ।
 रहते थे आरोग्य हमेशा रोग दूर हट जाते थे ॥
 प्रेम प्रकाश विलास देख कर सुख पैदा होजाता था ।
 देख देख शिशु पन की क्रीडा सब परिवार सिहाता था ॥ १३
 इसी समय पर विघ्न हुआ यह सब का हृदय दुखाने का ।
 नियम नहीं है कहीं जगत में समय बराबर जाने का ॥
 बड़ा भयंकर सब लोगों को सहना पडा अचानक शोक ।
 जलमें डूब पिता जी उनके असमय चले गये परलोक ॥ १४

* * *

किसी समय यह उच्च घराना धन दौलत में था भरपूर ।
 धर्म और कर्तव्य कर्म में दूर दूर तक था मशहूर ॥
 अब तो इसी कुलीन वंश का केवल रहा नामही शेष ।
 तपते हुए प्रताप सूर्य ने अस्ताचल में किया प्रवेश ॥ १५
 जब कोई मुस्तैद आदमी रहा नहीं करने को काम ।
 भवसागर में कठिनाई से मिला नहीं बिलकुल विश्राम ॥
 पाई नहीं थाह विघ्नों की बहुत विचारी छली गई ।
 माता जी तब बाल बालिका लेकर पीहर चली गई ॥ १६

* * *

आरा में ही पीहर उनका वैभवशाली है परिवार ।
 सरल स्वभाविक माता जी का करते हैं सब दिल से प्यार ॥
 नहीं द्वेष रखती थीं दिलमें मीठी बातें कहती थीं ।
 इसी सबब से पहिले अकसर अधिक वहीं पर रहती थीं ॥ १७
 पहिले से इस वक्त और भी आदर करके लिया गया ।
 कठिनाई के समय शोक में अतिशय धीरज दिया गया ॥
 जीवन के आरम्भ काल में ऐसा विघ्न विशेष हुआ ।
 शिशु-पन प्यारे प्रेमीजी का मामा के घर शेष हुआ ॥ १८

* * *

मामा का भी परम प्रतिष्ठित सब से बड़ा घराना है ।
 धन दौलत से भरा हुआ घर सुधरा हुआ जमाना है ॥
 शिशुपन से बालकपन आया दिन २ बढ़ने लगा प्रमोद ।
 लेते थे सब लोग बलैयां देख देखकर बाल विनोद ॥ १९
 अंगसुडौल कमल से कर पद परम सुहावन नाभि गभीर ।
 चन्द्रकला की भांति मनोहर दिन २ बढ़ने लगा शरीर ॥
 भुकुटी विकट मनोहर लोचन गाल गुलाबी उन्नत भाल ।
 फैला हुआ सुभग आनन पर घुंघराली अलकों का जाल ॥ २०

* * *

भोले मुखसे मीठी बातें साफ सुनाना सीख लिया ।
 गिरते पड़ते हुए अंत में दौड़ लगाना सीख लिया ॥
 बारे बूढ़े सब लोगों से नेह लगाना शुरू किया ।
 बालक पनके खेल दिखा कर प्रेम जगाना शुरू किया ॥ २१
 सुख से भरे शांति के मंदिर मन्द मन्द मुसकाते थे ।
 परम प्रेम की मूर्ति मनोहर साफ नजर में आते थे ॥
 कुलमें प्रकट सपूत पूत के पैर पालने दिखते हैं ।
 होनहार बिरवाँ के चिकने पत्ते पंडित लिखते हैं ॥ २२

* * *

प्रेमी जी की प्रभा देखकर सब मोहित हो जाते थे ।
 बालक पन के आसारों से होनहार बतलाते थे ॥
 बयो वृद्धजन प्रभुदित होकर मनके भाव परखते थे ।
 प्रेमी जी के सुन्दर मुख पर सहुण साफ झलकते थे ॥ २३
 मन मोहन सौन्दर्य प्रभा से अनायास मन हरते थे ।
 सरल स्वभाव स्वभाविक गुणसे सब को शीतल करते थे ॥
 सुखद सुधाकर सरिस बदन से सुधा बरसता रहता था ।
 नहीं प्यास बुझती थी सबका हृदय तरसता रहता था ॥ २४

* * *

क्रीडा करते हुए अनेकों सुखके साथ विचरते थे ।
 खेल खेलते हुए परस्पर झगड़ा कभी न करते थे ॥
 हार जीत में बालक सारे कड़े शब्द कहलेते थे ।
 करते थे कुछ नहीं शिकायत चुपहोकर सहलेते थे ॥ २५
 क्षमा लघुन पर प्रीति परस्पर वृद्धजनों का आदर भाव ।
 प्रेमी जी का बालकपन से पडा हुआ था वही स्वभाव ॥
 गोरे गोरे भोले मुख का भाषण अधिक सुहाता था ।
 हट करना या मचल मचल कर रोना उन्हें न आताथा ॥ २६

* * *

बचपन से ही मतलब अपना थोड़े में समझाते थे ।
 सार रहित बातों को बहुधा मुख पर कभी न लाते थे ॥
 खेल कूद में कमजोरों पर बड़ी दया दिखलाते थे ।
 अक्सर अपनी हार बताकर सबका मान बढ़ाते थे ॥ २७
 गाली सुनकर भी बदले में गाली नहीं सुनाते थे ।
 झूठ मूठ भी कभी किसी के दिल को नहीं दुखाते थे ॥
 खाने पीने की चीजों में मन को नहीं लगाते थे ।
 दूध भात या मन माने फल नियत समय पर खाते थे ॥ २८

* * *

मीठे अधिक तामसी भोजन नहीं पेट में भरते थे ।
 किसी चीजके लिये किसी से कभी नहीं हट करते थे ॥
 भोले पन से कड़े दिलों में नरम जगह करलेते थे ।
 रोते हुए आदमी केवल बातों से हंस देते थे ॥ २९
 लग्न शोधकर प्रेमी जी का धूम धाम से ब्याह हुआ ।
 हुई खुशी में खुशी और भी सबको अति उत्साह हुआ ॥
 इसी तरह से महा मोद में बालकपन भी शेष किया ।
 आरा जिला पाठशाला में इसके बाद प्रवेश किया ॥ ३०

* * *

पगे हुए पिछले जन्मों के प्रेम रूप बन आए थे ।
 प्रेमी जी तो दया प्रेम के संस्कार ही लिए थे ॥
 इसी सबव से अल्प आयुमें अपना बहुत सुधार किया ।
 दया प्रेम का शाला में भी जाकर खूब प्रचार किया ॥ ३१
 सहपाठी मित्रों की ममता पलभर नहीं बिसरते थे ।
 दीन बालकों पर तो हर दम प्राण निछावर करते थे ॥
 प्रेम मग्न होकर हरबालक भाव निरखता रहता था ।
 प्रेमी जी का प्रेम सरोबर उमड उमड कर वहना था ॥ ३२

* * *

भक्ति प्रेम इत्यादि गुणों पर शिक्षक बहुत सिहाते थे ।
 शिक्षा दायक सरल मनोहर दिलसे पाठ पढाते थे ॥
 गुरु समझ कर प्रेमी जी भी अतिशय आदर करते थे ।
 पढे हुए हरएक शब्द को फौरन दिल में धरते थे ॥ ३३
 नहीं कडाई हुई जरा भी पल पल प्रेम विलास हुए ।
 ठीक समय पर उन्नति करके ऐंटेंस में पास हुए ॥
 गुरु लोगों को हर्षित करके गये बनारस काशी धाम ।
 सेंट्रल हिन्दू कालिज जाकर दर्ज कराया अपना नाम ॥ ३४

* * *

कालिज में भरती होने पर इल्मी उन्नति शेष हुई ।
 भक्ति प्रेम सेवा करने की उन्नति और विशेष हुई ॥
 प्रेम सरोबर में तर हांकर अक्षय सुख में फूल गए ।
 पढने लिखने की क्या गिनती अपने का भी भूल गये ॥ ३५
 नर जीवन के लिये प्रेम ही कल्प वृक्ष की छाया है ।
 विद्वानों ने प्रेम शक्ति का सबसे बडा बताया है ॥
 जप तप योग यज्ञ कर्मादिक जो जो जग का नाता है ।
 प्रेम छका उन्मत्त हुआ मन फिर क्या कुछ भी भाता है ॥ ३६

* * *

अर्थ धर्म कामादिक सुख से दशौं दिशा भर सकते हैं ।
 लेकिन विमल प्रेमकी समता कभी नहीं कर सकते हैं ॥
 प्रेम विवश हो प्रेम शक्ति से विधिने खेल पसारा है ।
 टिके हुए ब्रह्मांड अनेकों केवल प्रेम सहारा है ॥ ३७
 चर अरु अचर प्रेम के बल से जगमें जीवित रहते हैं ।
 ईश्वर प्रेम प्रेम ही ईश्वर ऐसा पंडित कहते हैं ॥
 पाकर उसी प्रेम मंदिर से अनायास ही प्रेम प्रसाद ।
 प्रेम मग्न होकर प्रेमी जी क्यों न भूलते तन की याद ॥ ३८

* * *

कालिज में भी उसी प्रेम का सुख दायक रस घोल दिया ।
 सहज स्वभाव समान भाव से प्रेम खजाना खोल दिया ॥
 जीवन का सुख मूल प्रेम ही जीवन मूरि समान हुआ ।
 खाते पीते सांते जगते सब में प्रेम प्रधान हुआ ॥ ३९
 बाहर भीतर तनमें मन में चाल ढाल में समा गया ।
 नस नस में रस भिदा प्रेम का बाल बाल में समा गया ॥
 मनसा बाचा और कर्मणा पावन प्रेम प्रकाशा हुआ ।
 बढा परस्पर प्रेम दिलों में रागद्वेष का नाश हुआ ॥ ४०

* * *

डडगण सहित चन्द्र को जैसे सूर्य प्रकाशित करते हैं ।
 विना परिश्रम अनायास ही अंधकार को हरते हैं ॥
 इसी तरह से प्रेमी जी का सब पर पूर्ण प्रभाव हुआ ।
 सत संगी युवकों के दिलमें प्रेम भक्ति का चाव हुआ ॥ ४१
 सेवा भक्ति प्रेम के बल को भलीभांति से मनन किया ।
 प्रेम कुटी में सच्चे प्रेमी मित्रों का संगठन किया ॥
 प्रेम देव के सन्मुख करके मुस्तैदी से कौल करार ।
 प्रेम मंडली बनी अनौखी सभा सदा की बढी शुमार ॥ ४२

* * *

प्रेम देव की प्रबल शक्ति का पाकर भलीभांति आधार ।
 प्रेम मंडली प्रेम मंत्र का घर घर करने लगी प्रचार ॥
 पश्चिम के विद्वान अरंडल चतुर शिरोमणि नेक मिजाज ।
 जिनके नाम और कामों से परिचित है सब सभ्य समाज ४३
 कालिज के अनुकूल प्रिंसिपिल भ्रात्र भाव विस्तारक थे ।
 समता सहित ब्रह्म विद्या के ज्ञाता प्रेम प्रचारक थे ॥
 रुचि अनुसार दिया करते थे सब लडकों को शुभ उपदेश ।
 सेवा भक्ति प्रेम ही जिनके जीवन का था लक्ष्य विशेष ॥ ४४

* * *

शिक्षा देते समय एक दिन कर्तव्यों का कह कर हाल ।
 मुख्य मुख्य शिष्यों के सन्मुख बड़े प्यार से किया सवाल ॥
 बतलाओ हं चतुर शिष्य गण जो यह जीवन पाया है ।
 तुमने अपने इस जीवन का क्या २ लक्ष्य बनाया है ॥ ४५
 बिना लक्ष्य अनमोल जिन्दगी सार हीन होजाती है ।
 जैसे भटकी हुई भंवर में नैया चक्कर खाती है ॥
 होता नहीं कभी फल दायक अस्थिर जीवन का परिणाम ।
 लक्ष्य विहीन पतित पथिकों की मंजिल होती नहीं तमाम ॥४६

* * *

कायम करे लक्ष्य जीवन का तो उन्नति की आशा है
 बिना लक्ष्य के तोर फेंकना केवल खेल तमाशा है ॥
 सुन कर शिक्षा भरे प्रश्न को आदर सहित जबाब दिया ।
 सौच समझ कर सब शिष्यों ने लक्ष्य बताना शुरू किया ॥४७
 कोई कहने लगा महाशय मुझे बिलायत जाना है ।
 विद्वानों में सब से बढ कर ऊंची पदवी पाना है ॥
 कहा किसी ने हाथ जोड कर मेरा निश्चित यही विचार ।
 बाणिज और व्यापार करूंगा बनकर मोटा साहूकार ॥ ४८

* * *

कोई बोला सुनिए साहिब मैं अपना प्रण पाळूंगा ।
 सब धर्मों का तत्व समझ कर सच्चा धर्म निकालूंगा ॥
 कहने लगा तमक कर कोई मेरा लक्ष्य सबाया है ।
 कृषि विद्या का पंडित होना मेरे मनको भाया है ॥ ४९
 बड़े अदब से कहा किसी ने नहीं सुहाती मुझको ढील ।
 कानूनी अभ्यास करूंगा वन कर कोई बडा बकील ॥
 मधुर वचन से बोला कोई मेरा लक्ष्य निराला है ।
 जन्म भूमि के लिये समर में तन मन धन देडाला है ॥ ५०

* * *

सुनिये साहिब कहा किसी ने हिम्मत कभी न हारूंगा ।
 उपदेशक या सभ्य सुधारक, बनकर देश सुधारूंगा ॥
 गुरु चरणों में शीश नवाया सादर उठकर सबके बाद ।
 प्रभुदित करते हुए प्रेम से बोले श्रीदेवेन्द्र प्रसाद ॥ ५१
 कुल बातों को अल्प समय के अनुभव से अजमाया है ।
 विश्व-प्रेम ही इस जीवन का मैंने लक्ष्य बनाया है ॥
 तन मन किया विश्व को अर्पण शत्रु मित्र का भेद नहीं ।
 लागी लगन मगन मन मेरा किसी बात का खेद नहीं ॥ ५२

* * *

प्यारे का हर कौतुक मुझको प्राणोंसे भीप्यारा है ।
 रमा हुआ है रोम रोम में केवल प्रेम सहारा है ॥
 चतुर प्रिंसिपल ने यह सुन कर मन में बहुत विचार किया ।
 उठकर लगा लिया छाती से बडी देर तक प्यार किया ॥ ५३
 प्रभुदित करने लगे प्रशंसा हृदय दया-सम्पन्न हुआ ।
 उसी रोज से उनका उनसे नया भाव उत्पन्न हुआ ॥
 श्रद्धा सहित अनन्य प्रेम का पाकर परमानन्द विशेष ।
 समय समय पर प्रेमी जी को करते रहे विविध उपदेश ॥ ५४

* * *

बिना रुकावट दिन दिन दूना बढ़ता गया अमित उत्साह ।
 शीतल करने लगा विश्व को उमड़ उमड़ कर प्रेम प्रवाह ॥
 सभ्य जगत ने प्रेमी जी के कर्तव्यों पर किया विचार ।
 होन हार युवकों में सबसे अब्बल होने लगीं शुमार ॥ ५५
 विद्या बुद्धि परिश्रम साहस बल का वेग अथाह हुआ ।
 धर्म और साहित्य विषय के अनुभव से उत्साह हुआ ॥
 बालकपन के भाव छोड़ कर परिचय युवक समान दिया ।
 धीरे धीरे कर्तव्यों के पथ की ओर प्रयान किया ॥ ५६

* * *

अल्प आयु में ही अनुभव से दूर हटाकर विघ्न कड़े ।
 दूढ़ होकर कर्तव्य क्षेत्र में तन मन धन से कूद पड़े ॥
 प्रेमी जी के अविरत श्रम से उन्नति के परिणाम स्वरूप ।
 क्रम क्रम होने लगे प्रकाशित शिक्षा प्रद सद ग्रंथ अनूप ॥ ५७
 जिनका पूर्ण रूप से परिचय पूरा विवरण व्यौर वार ।
 जान सकेंगे प्यारे पाठक आगे चलकर भली प्रकार ॥
 देश प्रेम कर्तव्य शीलता सुन सुन कर सन्मान किया ।
 विद्वानों ने ऊंचा आसन आदर सहित प्रदान किया ॥ ५८

* * *

रीझ रीझ कर सभा समारंज देख देख कर पर उपचार ।
 करने लगीं प्रेम से स्वागत प्रेमी जी का भली प्रकार ॥
 प्रेमी जी भी स्वार्थ छोड़कर विघ्न अनेकों सहते थे ।
 तन मन धन से सब के हित में हरदम तत्पर रहते थे ॥ ५९
 समता सहित सरल चित्त होकर सबके बीच दिव्यरत्न थे ।
 देह गेह का नेह छोड़ कर सब की उन्नति करते थे ॥
 कलकत्ते के विद्वानों ने सुनकर उनकी कीर्ति अपार ।
 सर्व धर्म परिषद् का मंत्री चुनकर सौंपदिया अधिकार ॥ ६०

* * *

सादर मंत्री का पद पाकर पैदा किया जगत में नाम ।
 चतुराई श्रम और योग्यता सहित किया परिषद का नाम ॥
 विद्वानों के संग्रह करके शिक्षा दायक विविध विचार ।
 अनुपम ग्रंथ प्रकाशित करके दया धर्म का किया विचार ॥ ६१
 प्रेम सहित अधिकांश थलोंमें जाकर प्रेम-प्रचार किया ।
 मुख्य अहिंसा सर्व धर्म का डंका जगमें बजादिया ॥
 जोर दार सिद्धांत बताया विश्व धर्म का लेकर सार ।
 बना जहां तक दया प्रेम का खूब जगत में किया प्रचार ॥ ६२

* * *

खोज खोज कर जैन धर्म का मर्म विश्व को बता दिया ।
 कुलबातों की विद्वानों ने बिना पक्ष स्वीकार किया ॥
 यूरोप के सब देशों ने भी समझा खूब भीतरी मर्म ।
 मुक्त कंठ से सब लोगों ने स्वीकृत किया अहिंसा धर्म ॥ ६३
 खान पान आराम छोड़ कर किया परिश्रम आठौयाम ।
 ज़ाहिर किया जगत के सन्मुख उपयोगी परिषद का काम ।
 इसी तरह कुछ राज बनारस रहकर किया प्रगट अनुराग ॥
 संस्थाओं में जान डालकर प्रेमी जी पुनि गये प्रयाग ॥ ६४

* * *

दर्ज कराया नाम वहां पर छात्रालय में किया निवास ।
 नहीं लगाया मन पढ़ने में किया न कोई दर्जा पास ॥
 सचमुच उन्हे पुस्तकें रटकर जीवन नहीं बिताना था ।
 भक्ति प्रेम का श्रोत बहा कर अक्षय पद को पाना था ॥ ६५
 स्वार्थ छोड़कर सब लोगों की सेवा दिल से करना था ।
 मंगल दायक विश्व प्रेम से सकल विश्व को भरना था ॥
 छात्रालय के सब छात्रों में पैदा किया परस्पर प्रेम ।
 कलह कुटिलता छोड़ छोड़ कर रटने लगे निरंतर प्रेम ॥ ६६

* * *

सब के ऊपर प्रेमी जी कुछ जादू सा कर देते थे ।
 शुष्क दिलों को विमल प्रेम से अनायास भर देते थे ॥
 छोटे बड़े परस्पर सब में देख देख कर प्रेम अथाह ।
 मात्र संघ नामक संस्था को कायम किया सहित उत्साह ॥ ६७
 जैन समाज कुरीति निवारण विद्या और धर्म उपदेश ।
 स्त्री शिक्षा की उन्नति हो यही संघ का है उद्देश ॥
 करता हुआ सर्वदा उन्नति संघ अभी तक जारी है ।
 प्रेमी जी के प्रेम भक्ति का प्रेम सहित आभारी है ॥ ६८

* * *
 अंकित है उपदेश अभी तक सब के दिल में लिखे हुए ।
 फिरते हैं लवलीन अनेकों उनके ऊपर त्रिके हुए ॥
 आठौं याम परिश्रम करके खूब संघ का काम किया ।
 उन्नत शील बनाया सबको विद्वानों में नाम किया ॥ ६९
 एक समय पर छात्रालय का छात्र किसी मन मानी से ।
 छत पर से गिर पड़ा अचानक गफलत में नादानी से ॥
 गिरते ही बेहोश चोट से होकर मरणासन्न हुआ ।
 दशा देखकर सब के दिल में दया भाव उमन्न हुआ ॥ ७०

* * *
 कहा प्रिंसिपल ने लडकों से इसका यही उपाय करो ।
 अपने मुख से इसके मुख में चन्द मिनिट तक स्वास भरो ॥
 साहस हुआ नहीं लडकों का उसपर दया दिखाने का ।
 अपनी स्वास डाल कर केवल उसके प्राण बचाने का ॥ ७१
 लगे झांकने इधर उधर का नहीं गया कोई भी पास ।
 प्रेमी जी ने आगे बढ़कर उसके मुखमें छोड़ी स्वास ॥
 उस लडके के प्राण बचाकर बहुत बड़ा उपकार किया ।
 चतुर प्रिंसिपल ने खुश हांकर प्रेमी जी को प्यार किया ॥ ७२

* * *

कहा पीठ पर हाथ फेर कर तुम जग के हित कारी हो ।
 निश्चय जीवन सफल तुम्हारा सुर पुर के अधिकारी हो ॥
 मिल सकती है इससे बढ़कर सेवाकी क्या अधिक मिसाल ।
 बड़ा असर होता था सबपर देख देख कर उनका हाल ॥ ७३
 होकर मुग्ध सरस रसना से शिक्षा मनमें धरते थे ।
 छोटे बड़े प्रेम बश उनका उठकर स्वागत करते थे ॥
 अडे रहे कर्तव्य क्षेत्र में अपने आप विकाश हुआ ।
 बिना थकावट श्रम करने का दिन दूना अभ्यास हुआ ॥ ७४

* * *

किया समर्पण प्रेम पंथ में छिपा खजाना खोल दिया ।
 पढना लिखना छोड़ अन्त में घर पर आकर वास किया ॥
 करते हुए दूर विघ्नों को श्रम साहस को साथ लिया ।
 कुंद पड़े दिल खोल समर में तनका हाँस विसार दिया ॥ ७५
 कायम किया प्रेम का मंदिर और बखेडा छोड दिया ।
 प्रेम देव के बने पुजारी सेवा धर्म कबूल किया ॥
 उड़ने लगा गगन मंडल में बड़ा विलक्षण काम किया ।
 साफ तौर से विश्व प्रेम का गहरा झंडा गाड़ दिया ॥ ७६

* * *

सारा समय इसी मंदिर की भाव भक्ति में लगा दिया ।
 अधम स्वार्थ की आहुति देकर परमारथ का काम किया ॥
 इसी प्रेम मंदिर के अंदर विश्व प्रेम भर पूर हुआ ।
 उमड़ उमड़ कर प्रबल वेग से दुनियां में मशहूर हुआ ॥ ७७
 पैदा किए सहायक अपने विद्वानों को अपनाया ।
 जैन धर्म का तत्व खोज कर भली भाँति से दरशाया ॥
 लिखवा कर सिद्धांत अनेकों जैन धर्म मजबूत किया ।
 अंग्रेजी में लुपा लुपा कर सब दुनियां को बता दिया ॥ ७८

* * *

अमेरिका इंग्लैंड जर्मनी फ्रांस रूस ने जान लिया ।
 जैन धर्म का तत्व समझ कर विद्वानों ने मान लिया ॥
 पढ़ पढ़ कर आदर्श तत्वको दिल में खूब विचार किया ।
 भारत के भी विद्वानों ने आदर से स्वीकार किया ॥ ७९
 सन्मुख साफ दलीलें रख कर सबका संशय भगा दिया ।
 प्रेमी जी के कर्तव्यों ने जैन धर्म को जगा दिया ॥
 सेवा धर्म प्रेम की महिमा कर्तव्यों का निर्मल ज्ञान ।
 फैला दिया विश्व के भीतर विश्व प्रेम का तत्व महान ॥ ८०

* * *

चुन चुन कर सुन्दर शिक्षा-प्रद भक्ति प्रेम के विमल विचार ।
 छपा छपा अनमोल पुस्तकें भली भांति से किया प्रचार ॥
 जैन जाति के सुन्दर भूषण जैन धर्म के दृढ़ आधार ।
 बढ़ा रहे थे जैन जाति में कर्तव्यों की छटा अपार ॥ ८१
 इन बातों में प्यारे पाठक किंचित भी अत्युक्ति नहीं ।
 साक्षी रूप देखिये आकर है सारा सामान यही ॥
 अब तक उनके मित्र याद में घंटों नीर बहाते हैं ।
 छोटे बड़े अभी तक उनकी कीर्ति प्रेम से गाते हैं ॥ ८२

* * *

नहीं नजर आता उनका सा अबतक प्रेम प्रभाव कहीं ।
 खोज खोज कर मिला नहीं है ऐसा सरल स्वभाव कहीं ॥
 मिलते समय प्रेम का सब पर महा मंत्र पढ़ देते थे ।
 प्रेम दृष्टि से कड़े दिलों को काबू में कर लेंते थे ॥ ८३
 उनकी नम्र निवेदन सुन कर कोई कभी न नटता था ।
 मीठी बातों का समझाना कभी न दिल से हटता था ॥
 उनके सन्मुख छल की बातें कोई कभी न कहता था ।
 मंत्र मुग्ध की भांति प्रेम की नजर ताकता रहता था ॥ ८४

* * *

मन के बुरे विकार छ़ांडकर जिसके आगे जाते थे ।
 मित्रों की तो कौन चलावे पत्थर को पिघलाते थे ॥
 जब वह अपने कर कमलों से पत्र कहीं लिख देते थे ।
 पढ़ने वालों की तबियत को विना दाम लेलेते थे ॥ ८५
 प्रेम पगे कामल शब्दों का पढ़कर नहीं अघाते थे ।
 दूर दूर के व्यक्ति सहायक अनायास बन जाते थे ॥
 जातेथे जिस ओर वहीं पर प्रेम बसरने लगता था ।
 दरशन पाकर सब का सुख से हृदय हरषने लगता था ॥ ८६

* * *

जहां बैठते सहज वहां से राग द्वेष खो जाता था ।
 प्रेम पगा मित्रों का मंडल एक हृदय हांजाता था ॥
 सार हीन नाहक झगडों में शामिल कभी न होते थे ।
 करते हुए नियम का पालन नहीं समय को खांते थे ॥ ८७
 शारीरिक श्रम और मानसिक काम पूब कर सकते थे ।
 बढा हुआ था चाव इसी से नहीं जरा भी थकते थे ॥
 झरने नदी बाग बन सुन्दर उनको बहुत सुहाते थे ।
 सहज प्रकृति का दृश्य देखने उद्यानों में जाते थे ॥ ८८

* * *

सूर्य निकलता हुआ देखकर मन माना सुख पाते थे ।
 कसरत करते हुए सबेरे कांसों दौड लगाते थे ॥
 नित्य नियम से फुरसत पाकर काम शुरू कर देते थे ॥
 सब से प्रथम प्रेम मंदिर की डांक हाथ में लेते थे ॥ ८९
 अगर डांक में देर हुई तो जरा नहीं कल पाते थे ।
 पॉस्टमैन के इतिजार में बडे व्यग्र हो जाते थे ॥
 डांक खोल कर सब से पहिले वही काम निवटाते थे ।
 उत्तर देकर कुल पत्रों का फाइल में पहुंचाते थे ॥ ९०

* * *

शिक्षा प्रद सुन्दर लेखों का बडे यत्न से धरते थे ।
 लेखक और चतुर कवियों का अतिशय आदर करते थे ॥
 सुन्दर लेख रसीली कविता जहां कहीं सुन पाते थे ।
 दौड धूप तकलीफें सहकर निश्चय उनको लाते थे । ९१
 ग्रंथ प्रकाशन कला बडी ही अद्भुत और निराली थी ।
 सहज साफ सुन्दरता सब का हृदय माहने वाली थी ॥
 शुद्ध साफ सौन्दर्य देख कर खुश होकर खिल जाते थे ।
 इसी लिये हरएक चीज में सुन्दरता दिखलाते थे ॥ ९२

* * *

बिमल मनोहर सुन्दरता के प्रेमी और उपासक थे ।
 इसी लिये इंडियन प्रेस पर खास तौर से आशक थे ॥
 मंदिर की अधिकांश पुस्तकें इसी प्रेम में छपती थीं ।
 जिनके लिये अनेकों आंखें राह हमेशा तकनी थीं ॥ ९३
 कभी मसौदा नहीं भेजते स्वयं प्रेस में जाते थे ।
 ब्लाक और कंपोज छपाई अपने आप बनाते थे ॥
 बढिया पेपर कवर मनोहर रंग विरंगी स्याही से ।
 शुद्ध छपाई जिल्द बंधाई होता काम सफाई से ॥ ९४

* * *

ध्यान लगाकर बारीकी से प्रूफ देखते जाने थे ।
 हृस्व दीर्घ की कौन चलावे कौमा तक बतलाते थे ॥
 कई दिनों का काम सामने घंटों में करवाते थे ।
 अपने साथ बनाकर बंडल छपी पुस्तकें लाने थे ॥ ९५
 लाकर उन्हें प्रेम मंदिर में सजा सजा कर धरते थे ।
 सेवक सखा अनेक किसी पर नहीं भरोसा करते थे ॥
 उचित रीति से बना पारसल लेबिल साफ लगाते थे ।
 दर्ज रजिस्टर करके उनको फौरन ही भिजवाते थे ॥ ९६

* * *

जब तक सारा काम समय पर ठीक नहीं होजाता था ।
 तब तक उनको कलम रोकना बिलकुल नहीं सुहाता था ॥
 मंदिर की चीजों का उनको खूब सनाना आता था ।
 लेते समय अंधेरे में भी हाथ वहीं पर जाता था ॥ ९७
 कड़ा परिश्रम करने पर भी सुस्ती उन्हें न आती थी ।
 होकर के उत्साहित तबियत अधिक अधिक हुलसाती थी ॥
 अपना काम समय पर करके औरों का करवाते थे ।
 उलझे हुए काम मित्रों के खुद जाकर सुलझाते थे ॥ ९८

* * *

बाहर के प्रेमी मित्रों के पत्र बहुत से आते थे ।
 सब के लिये यथोचित उत्तर ठीक समय पर जाते थे ॥
 रखते थे सन्तुष्ट प्रेम से सब का संकट हरते थे ।
 स्थानी संस्थाओं का भी काम खुशी से करते थे ॥ ९९
 एक प्रसिद्ध रईस यहां पर जैन धर्म अनुरागी थे ।
 धन वैभव सम्पन्न सुकर्मी असत कर्म के त्यागी थे ॥
 देवकुमार नाम शुभ उनका गुण के बड़े सहायक थे ।
 बुद्धिमान गुणवान सुशिक्षित जैन जाति के नायक थे । १००

* * *

धर्म प्रचार जाति के हित की सुन्दर युक्ति निकाली थी ।
 धन देकर सरस्वती भवन की नींव उन्होंने डाली थी ॥
 संग्रह किये ग्रंथ बहुतेरे धन की थी कुछ कमी नहीं ।
 बिना कार्यकर्ता के लेकिन कार्यप्रणाली जमी नहीं ॥ १
 प्रेमी जी ने उसी भवन में काम बहुतसा करवाया ।
 “जैनधर्म सिद्धांत भवन” यह नाम बदल कर धरवाया ॥
 उत्साही मित्रों को लेकर काम चलाया हाथों हाथ ।
 हुए सहायक सभ्य अनेकों दिलसे हमदर्दी के साथ ॥ २

* * *

आदर सहित निमंत्रण देकर विद्वानों को बुलवाया ।
 धूम धाम से उत्सव करके उद्देशों को समझाया ॥
 इसी समय स्त्री शिक्षा का बहुत बड़ा उपकार किया ।
 महिला शिल्प प्रदर्शन करके नया नमूना दिखा दिया ॥ ३
 जैन जाति ने हर्षित होकर प्रेम सहित सन्मान किया ।
 सादर उनको जैन सभा ने कंचन पदक प्रदान किया ॥
 इस उद्योग और रचना पर बार बार बलिहारी है ।
 प्रेमी जी की चतुराई को चरचा अब तक जारी है ॥ ४

* * *

तब से यह सिद्धांत भवन भी मुस्तेदी से चलता है ।
 उन्नति करके उद्देशों में पाई खूब सफलता है ॥
 निर्मल बाबू ने धन देकर बनवाया है भवन विशाल ।
 सजे हुए हैं ग्रंथ वहांपर लिखा हुआ है सब का हाल ॥ ५
 बुद्धिमान हैं रक्षक उसके ठीक ठीक चलता है काम ।
 मिलती हैं पुस्तकें समय पर मुस्तेदी का है परिणाम ॥
 प्रेमी जी हर एक काममें उत्साहित हो जाते थे ।
 लगजाती थी लगन इसी से खूब सफलता पाते थे ॥ ६

* * *

इसी समय पर उनकी प्यारी पत्नी का देहांत हुआ ।
 लेकिन उनका प्रेम पगा मन बिलकुल नहीं अशान्त हुआ ॥
 इस पत्नी से पैदा होकर बालक कोई नहीं जिया ।
 इसी सबब से घर वालों ने ब्याह दूसरा ठीक किया ॥ ७
 प्रेमी जी ने मना किया था नहीं ब्याह की थी परवाह ।
 घरवालों ने किया आप्रह बढी हुई थी सब को चाह ॥
 माता का प्रस्ताव प्रेमके बशमें उनसे टला नहीं ।
 बन्धन हुआ जबरदस्ती से कुछ भी चारा चला नहीं ॥ ८

* * *

पाणि ग्रहण होमया मगर कुछ हुआ न उनको हर्ष विषाद ।
 करने लगे काम सब अपना कर्तव्यों की करके याद ॥
 प्रेमी जी ने धर्म कर्म के खास तत्व को जाना था ।
 आगे चलकर दो कामों को करना मन में ठाना था ॥ ९
 लिखना था भरपूर एकतो जैनधर्म का कुल इतिहास ।
 सुन्दर साफ चित्र हों जिसमें समय समय की घटना खास ॥
 इसके लिये परिश्रम करके साधन संग्रह करते थे ।
 घूम घूम कर देश देश से चीजें लाकर धरते थे ॥ ११०

* * *

दार्जिलिंग शिमला मंसूरी गिरि शिखरों पर धाए थे ।
 गवर्नमेंट की मंजूरी से चित्र अनेकों लाए थे ॥
 नगर गांव या घोर बनों में जहां ठिकाना पाया था ।
 दूर दूर तक पैदल चलकर घर घर शोध लगाया था ॥ ११
 जाजाकर प्राचीन थलों में धन बहुतेरा दान दिया ।
 रुचि अनुसार ग्रंथ लिखने को खुब मसाला जमा किया ॥
 समय फेर से लेकिन उनका पूरा हुआ नहीं यह काम ।
 जोड़ी हुई सकल सामग्री पड़ी पड़ी होगई तमाम ॥ १२

* * *

उनके पीछे घर वालों ने किया जरा भी यत्न नहीं ।
 बिना जौहरी और किसी पर कभी ठहरता रत्न नहीं ॥
 काम दूसरा यह था उनके मनमें धर्म कमाने का ।
 महिलाओं के लिये कहीं पर आश्रम एक बनाने का ॥ १३
 जिसमें रहकर जैन जाति का नारी मंडल सुधर सकै ।
 शिक्षा पाकर कर्मक्षेत्र में मुस्तैदी से उतर सकै ॥
 बिना यत्न के तेजहीन हो नारी रत्न अमूल्य बड़े ।
 सनेहुए अज्ञानधूल में जहां तहां बेकार पड़े ॥ १४

* * *

विद्या की कुछ रोज सानपर चढ़ कर अपना नाम करें ।
 विदुषी बनकर धर्म कर्म से जैन जाति का काम करें ॥
 इस आश्रम के लिये उन्होंने निश्चित विविध विचार किए ।
 मित्रों को उत्साहित करके नए नियम तय्यार किए ॥ १५
 किंतु रहा जैसे का तैसा संग्रह किया हुआ सामान ।
 पूरा हुआ नहीं जीवन में साथ गया उनके अरमान ॥
 उनके पीछे अल्प काल मे ही पूरा यह काम हुआ ।
 सब्धे दिलकी लगी लगन का शीघ्र प्रकट परिणाम हुआ १६

* * *

श्रीमती गुणवती पंडिता चंदाबाई परम प्रवीन ।
 जैन जाति की महिला भूषण धर्म कर्म में हैं लवलीन ॥
 बुद्धिमती आरूढ़ धर्म पर परम शिक्षिता हृदय उदार ।
 सरल स्वभाव मधुर प्रिय भाषण दया प्रेम की है भंडार ॥१७
 महिलाओं के लिये उन्होने पालन यह कर्तव्य किया ।
 जैन जाति में आगे बढ़कर इस आश्रम का भार लिया ॥
 दीन हीन नारी मंडल को अपने हाथों सेती है ।
 बिता रही है सादा जीवन धन आधन को देती हैं ॥ १८

* * *

निर्मल बाबू ने भी अपने कर्तव्यों का पाला है ।
 कोठी सहित बगीचा सुन्दर आश्रम को देडाला है ॥
 कोठी के नजदीक और भी इतिजाम करवाया है ।
 छात्रालय बनवाकर उसमें कुल सामान सजाया है ॥ १९
 निर्मल बाबू के उत्साही बहुत करीबी रिश्तेदार ।
 धन भंडार गुणों के ग्राहक है शुभ नाम धनेन्द्रकुमार ॥
 श्रद्धा भक्ति सहित आश्रम में आकर धर्म कमाया है ।
 छात्रालय से एक अलहदा विद्यालय बनवाया है ॥ १२०

* * *

देकर गहरी नीव बना है विद्यालय का भवन विशाल ।
 हरा भरा है बाग मनाहर जिसमें रहता सदा सुकाल ॥
 धनूपुरा आरा में जाहिर सबको इस आश्रम का नाम ।
 शिक्षा दायक जैन धर्म का कुंज जैन बाला विभ्राम ॥ २१ ॥
 रह कर यहीं स्वयं बाई जी देख भाल सब करती हैं ।
 जिन की प्रेमछत्र छाया में सब बालिका विचरती हैं ॥
 इसमें चतुर सतारा सुन्दरि मैनेजर कहलाती हैं ।
 खान पान रहने का सारा इंतजाम कर जाती हैं ॥ २२ ॥

* * *

कृष्णा देवी परम शिक्षिनी हित से पाठ पढ़ाती हैं ।
 कस्तूरी बाई दर्जे में उन्नति खूब कराती हैं ॥
 प्रभावती बाई जी सब का सुगम पथ दिखलाती हैं ।
 शिल्प कला की शिक्षा देकर धर्म कर्म सिखलानी हैं ॥ २३ ॥
 कुछ घंटों के लिये नियम से रोज समय पर आते हैं ।
 संस्कृत के पाठ मनाहर पंडित जी सिखलाने हैं ॥
 नौकर चाकर सब उत्साह फौरन हुक्म बजाते हैं ।
 इस आश्रम का काम देख कर दर्शक खुश होजाते हैं ॥ २४ ॥

* * *

विधवा और बालिका मिलकर कुल दर्जों में हैं पैतीस ।
 बाई जी के इंतजाम से मिली सफलता विश्वे बीस ॥
 दूर दूर देशों से महिला आकर दाखिल होती हैं ।
 शिक्षा पाकर शुभ कर्मों का बीज अभी से बोती हैं ॥ २५ ॥
 धर्म कर्म शिक्षा का साधन बल दायक हो जाता है ।
 जिससे उनका निष्फल जीवन फल दायक होजाता है ॥
 प्रेमी जी की शुद्ध आत्मा स्वर्ग लोक से आती है ।
 इस आश्रम का काम देखकर प्रेम मग्न होजाती है ॥ २६ ॥

* * *

अपने जीवन को प्रेमी जी उपकारों में बिता गए ।
 कर्तव्यों की शिक्षा देकर जैनजाति को चिता गये ॥
 बतला सकें अधिक क्या लिख कर नहीं लिखी अब जाती है ।
 उनके जीवन की महिमा क्या सहज समझ में आती है ॥ २७
 अचल अटल सिद्धांत किसी से कभी नहीं हिल सकता है ।
 प्रेमी जी के गहरे दिल का पार नहीं मिल सकता है ॥
 देखी गई सामने जो कुछ और जहां तक जानी है ।
 मुख्य मुख्य जीवन की घटना मति अनुसार बखानी है २८

* * *

अब आगे के लिये बड़ा ही दिल को सख्त बनाते हैं ।
 अन्त समय की दुखमय घटना थोड़े में बतलाते हैं ॥
 प्रेमीजी ने एक समय पर करने का जग का उपकार ।
 महिलाओं की महिमा सुन्दर पुस्तक करडाली तय्यार ॥२९
 विद्वानों के वाक्य छांट कर यश की नदी बहाई थी ।
 निश्चित करके महिलाओं की कुल महिमा बतलाई थी ॥
 सुन्दर साफ इसी पुस्तक को छपवाने का था अरमान ।
 छपी नहीं इंडियन प्रेस में कलकत्त को किया पयान ॥ १३०

* * *

निश्चित किया वहां पर जाकर छपवाने का बर्मन प्रेस ।
 दिया आर्डर शीघ्र वहां पर करने लगे विविध उपदेश ॥
 पांच रोज तक किया परिश्रम खान पान का रहा न होश ।
 पुस्तक जल्दी छप जाने का बढ़ा हुआ था मन में जोश ॥ ३१
 करते रहे विचार रातमें दिन में सारा काम किया ।
 पुस्तक छपने की जल्दी में जरा नहीं विश्राम किया ॥
 कई रोज मिहनत करने से होने लगा बदन बीमार ।
 नहीं रही ताकत उठने की खूब जोर से चढ़ा बुखार ॥ ३२

* * *

सहते रहे भंयकर पीडा बिलकुल नहीं विषाद किया ।
 घर वालों को बीमारी का जरा नहीं संवाद दिया ॥
 छटे रोज मालूम हुआ कुछ कठिन शीतला का आसार ।
 बढ़ती हुई देख बीमारी घर वालों को भेजा तार ॥ ३३
 घर वालों ने जल्दी जाकर प्रेमी जी का देखा हाल ।
 वेदर्दी से सता रहा था उन्हें भंयकर काल कराल ॥
 अंग अंग में पीड़ा उनको कड़ी व्यथा पहुंचाती थी ।
 देख देख कर घर वालों की व्याकुलता बढ़ जाती थी ॥ ३४

* * *

आये वैद्य डाक्टर सारे उनका रोग हटाने को '
 किये गए उपचार अनेकों पीड़ा दूर हटाने को ॥
 बढ़ती गई मगर बीमारी नहीं जरा भी रोग घटा ।
 बढ़ा हुआ प्रारब्ध कर्म का नहीं किसी से भार हटा ॥ ३५
 नहीं तंत मिलसका अंत में सन्निपात का कोप हुआ ।
 बढ़ने लगी अधिक बेहोशी ज्ञान शक्ति का लोप हुआ ॥
 बेहोशी में भी अपने नहीं लक्ष्य से हटते थे ।
 पुस्तक और प्रकाशन की ही चरचा मुखसे रटते थे ॥ ३६

* * *

क्रम क्रम से प्रेमी मित्रों का नाम बराबर लेते थे ।
 व्याकुलता में भी तो अपनी प्रेम परीक्षा देते थे ॥
 करुणा जनक दृश्य का मुख से अकथनीय है हाल तमाम ।
 जीवन और मृत्यु दोनों का महाभंयकर था संग्राम ॥ ३७
 व्याकुल प्राण त्राण पाने को तड़प तड़प रह जाते थे ।
 पलभर निटुर मौन के मुखसे नहीं छूटने पाते थे ॥
 शिथिल इन्द्रियां हुई अन्त में शक्ति हीन होगया शरीर ।
 देख रहे सब वैद्य डाक्टर चली नहीं कोई तदवीर ॥ ३८

* * *

बैठे रहे पास हितकारी मित्र और प्यारा परिवार ।
 रोने के अतिरिक्त किमी से हुआ नहीं कोई उपकार ॥
 मोड़लिया मुख आखिर सबसे दुनियां को नश्वर पहिचान ।
 स्वर्ग लोक को प्रेमीजी के प्राणों ने कर दिया पयान ॥ ३९
 शुक्ल पक्ष गुरुवार अष्टमी फागुन सतहत्तर की साल ।
 संध्या समय बसंत काल में दुख दायक हो गया अकाल ॥
 हानहार इकतीस वर्ष का युवा काल की भेट हुआ ।
 नहीं पड़ा मालूम कौन से पापों का आखेट हुआ ॥ १४०

* * *

ऐसी दशा देख कर उनकी घरवालों ने किया विलाप ।
 छूट गया धीरज मित्रों का सब का हुआ अधिक संताप ॥
 जननी और वालिका पत्नी रोरो लगी पीटने माथ ।
 बिलकुल हो फट गया कलेजा दुनियां में हो गई अन्याथ ॥ ४१
 कौन बंधावै धीर आज वह धीर धरैया चला गया ।

क्यों कर होगी पार हाय अब नावखिवैया चला गया ॥
 माके सन्मुख लाल अचानक हाय काल ने चुरा लिया ।
 पता नहीं क्यों प्रेमलता पर ऐसा वज्र प्रहार किया ॥ ४२

* * *

हाय कौनसी निठुर हवाने विना समय अन्याय किया ।
 जैन जाति का परम प्रकाशित दीपक पल में बुझा दिया ॥
 कुटिल काल ने बाण तान कर बेदर्दी से छोड़ दिया ।
 हान हार बलवान सुभट का अनायास बल तोड़ दिया ॥ ४३
 घोर निराशा का आशा के कनक कोट पर गिरा पहाड़ ।
 सींचों हुई चतुर माली की फुलवाड़ी हो गई उजाड़ ॥
 प्रेमी होकर हाय प्रेम से केवट मुखड़ा मोड़ गया ।
 बहती हुई प्रेम की नेया बीच धार में छोड़ गया ॥ ४४

* * *

टूट गया अब हाथ! अचानक जैन धर्म का खम्भ नया ।
 प्रेम और साहित्य कोष का रत्न कीमती बला गया ! ॥
 निकल सकेगा नहीं सहज में शूल दिलों में गड़ा हुआ ।
 पक्षी तो उड़गया कहीं को खाली पिंजर पड़ा हुआ ! ॥ ४५
 होगी नहीं पूर्ति अब इसकी सहज नहीं दुख आवेगा ।
 देशभक्त के लिये देश सब प्रेम नीर बरसावेगा ॥
 पल भर पहिले आशाओं की जिसके दिल में भरी उमंग ।
 पड़ा वही निर्जीव भूमि पर हुए मनोरथ सारे भंग ! ॥ ४६

* * *
 नश्वर देह पड़ी मुरझाकर बिलकुल तेज विहीन हुई ।
 पूर्ण प्रकाशित दिव्य आत्मा दिव्य ज्योति में लीन हुई ॥
 अल्प काल में ही भावी वश कुटिल काल का फेर हुआ ।
 कंचन के मानिन्द प्रकाशित वदन राख का ढेर हुआ ॥ ४७
 मिटती नहीं किसी से हरगिज होती है भावी बलवान ।
 अंतिम क्रिया कर्म सब करके घर वाले आगये मकान ॥
 मित्रों ने भी आकर दुख में हम दर्दों से योग दिया ।
 देश देश के अखबारों ने अतिशय शोक प्रकाश किया ! ॥ ४८

* * *
 जिन मित्रों को आदर करके प्रेम सहित अपनाते थे ।
 मुरझा हुआ कमल मुख जिनका सूर्य समान खिलाने थे ॥
 प्रमोदी की बिरह व्यथा में मिली न उनको शान्ति कहीं ।
 चिन्ता के अनिरिक्त हाथ में और यत्न कुछ रहा नहीं ॥ ४९
 केवल रही घसीटन बाका सांप सरासर निकल गया ।
 हुआ रंग बदरंग प्रेम का पांसा बिलकुल बदल गया ॥
 चलती हुई प्रेम की गाड़ी बीच राह में रुक गई ।
 उड़ती हुई पतंग प्रेम की डोर हाथ से छूट गई ॥ १५४

* * *

प्रेम पुजारी विना प्रेम का मंदिर भी सुन सान हुआ।
 दुनियां के अधिकांश थलों में इसका शोक महान हुआ ॥
 जिस मंदिर में मंगल दायक पावन प्रेम बरसता था।
 पत्थर का भी हृदय प्रेम से जाकर जहां हरषता था ॥ ५१
 ठौर ठौर पर खुली हुई थी सुन्दरता की खान जहां।
 दीवारों पर वाक्य प्रेम के जाहिर प्रेम प्रमाण जहां ॥
 सजी हुई थीं प्रेम पुस्तकें होता प्रेम बखान जहां।
 होता था नित नया प्रेम से मिश्रों का सन्मान जहां ॥ ५२

* * *

आज उसी स्वर्गीय भवन में काग बसेरा करते हैं।
 जमी हुई है धूल मौज से कीट पतंग विचरते हैं ॥
 सुन्दर साफ वहां की चीजें मलिन दिखाई पड़ती हैं।
 नहीं पूछता उनको कोई पड़ी पड़ी ही सड़ती हैं ॥ ५३
 पुस्तक और कीमती चीजें लगे हुए हैं सब के ढेर।
 कंचन मिला हुआ माटी में ऐसा विकट समय का फेर ॥
 प्रेमीजी का प्यारा मंदिर कंटक बन करडाला है।
 कोई यत्न काम चलने का अबतक नहीं निकाला है ॥ ५४

* * *

खुलते नहीं प्रेम मंदिर में पड़े हुए अब ताले हैं।
 सुना गया है मामा उनके सत्व बेचने वाले हैं ॥
 मिला नहीं कोई भी ग्राहक नहीं किसी ने सत्वलिया।
 चलता हुआ काम आगे को हट करके बरबाद किया ॥ ५५
 अब हम आखिर इस घटना को होनहार पर धरते हैं।
 प्रेमी जी के लिये प्रेम से यही निवेदन करते हैं ॥
 रहें प्रेम में मान सर्वदा विमल प्रेम का बाग खिले।
 रहे आत्मा सुखी स्वर्ग में घरवालों को शान्ति मिले ॥ १५६

* * *

मित्र-वियोग

माता नहीं बिलकुल जगत, अबतो तुम्हारे शोक में ।
 तजकर हमें हे मित्र! तुम, जाकर बसे किस लोक में ॥
 सोचा नहीं तुमने जरा, कैसा अनौखा प्यार था ।
 कुछ समय पहिले तुम्हारा, क्या यही इकरार था ॥ १
 इस प्रेम के सबन्ध में जो, वायदे हमसे किए ।
 उपदेश करते थे हमें, हरदम निभाने के लिए ॥
 क्या नहीं उस कौल को, पूरा निभाना था तुम्हें ।
 इस तरह जल्दी हमें क्या, भूल जाना था तुम्हें! ॥ २

* * *

चलते समय दिल खोलकर, कुछ भी न मुख से कहगए ।
 बैठे हुए हमतो तुम्हारी, राह तकते रहगए ॥
 जाना नहीं था, प्रेम के पथ में हमें आगे बढ़ा ।
 वे समय मुख मोंड़ने का, पाठ कब तुमने पढ़ा ॥ ३
 बिन मिले हमसे कभी, हे मित्र! तुम रहते न थे ।
 पलभर हमारे विरह की, किंचित व्यथा सहते न थे ॥
 अब क्यों निडुर होकर जुदाई, इस तरह अखत्यार की ।
 सूरत दिखाते भी नहीं, बातें सुनाकर प्यार की ॥ ४

* * *

लखकर हमारी खिन्नता आनन्द कुछ आता न था ।
 किंचित कभी तुमको हमारा मलिन मुख भाता न था ॥
 प्रिय प्राण देने को हमारे कष्ट में तय्यार थे ।
 मुख पर पसीना देखकर, देते रुधिर की धार थे ॥ ५
 आज हम होकर बिकल, रो २ पछाड़ें खा रहे ।
 करने हुए करुणा महा. सब भाँति से दुख पारहे ॥
 हे मित्र! ऐसे कष्ट में भी, क्यों मदद करते नहीं ।
 दरशन दिखाकर विरह की दारुन व्यथा हरते नहीं ॥ ६

* * *

कुछ तो कहो किस दोष से तुमने बिसारा है हमें ।
 बिलकुल नहीं-पेसी निडुरता अब गधारा है हमें ॥
 सब प्राणियों से प्रेम करना' मंत्र यह रटते रहे ।
 तकलीफ सहकर प्रेमियों की चाकरी करते रहे ॥ ७
 समता सहित दिल खोलकर उपकार भी तुबने किए ।
 अब क्यों कड़ाई सीखली केवल हमारं ही लिए ॥
 उस मधुर बाणी से हमें धीरज धराते क्यों नहीं ।
 सन्तप्त मन के ताप को आकर मिटाते क्यों नहीं ॥ ८

* * *

उठकर सबेरं मोद से नितःधूमते थे बाग में ।
 हमको दिखाते थे छटा डूबे हुए अनुराग में ॥
 साहित्य की चरचा हमें सुन्दर सुनाते थे सदा ।
 नित नए आनन्द में जीवन बिताते थे तदा ॥ ९
 अब नहीं लेकिन तुम्हें पिछली दशा का शोक है ।
 भूले हमारी याद जाकर कौनसा वह लोक है ॥
 करलिया क्यों हाथ तुमने कठिन पत्थर का हिया ।
 बेदर्द हो इस भांति से हमको भंवर में तज दिया ॥ १०

* * *

हम तड़पते हैं पड़े तुमको न कुछ भी ध्यान है ।
 संसार में क्या प्रेम की पेसी कड़ी पहिचान है ॥
 अब जान कर हे मित्र! जगमें प्रेम के परिणाम को ।
 रटते रहेंगे प्रेम से हरदम तुम्हारे नाम को ॥ ११



प्रेम

आनन्द दायक है निराली प्रेम की सुन्दर कथा ।
 चल रही संसार में चिरकाल से इसकी प्रथा ॥
 लाखों इसी के स्वाद में लवलीन बिलकुल हो रहे ।
 लाखों इसी अनुराग में अनमोल जीवन खो रहे ॥ १ ॥
 लाखों इसी में मग्न हांकर बीज यश का बो गए ।
 बन गए आदर्श जगमें मुक्त जीवन हो गए ॥
 पशु और पक्षी भी अनेकों प्रेम में लवलीन हैं ।
 संसार के सब जीव केवल प्रेम के आर्धान हैं ॥ २

* * *

चातक हमेशा स्वाति को ही प्रेम से पल पल रूटे ।
 पाकर अनेकों कष्ट भी हरगिज नहीं पीछे हट्टे ॥
 आनन्द में लवलीन हो सब ओर से मन को हटा ।
 सब नाचते हैं मार बन में देखकर काली घटा ॥ ३ ॥
 कोयल रसालों में मुदित होकर बिचरती प्रेम से ।
 ऋतुराज का स्वागत जनाकर कूक करती प्रेम से ॥
 नभमें शरद शशि देखकर अनुराग से उसके लिए ।
 उड़ती चकारी प्रेम से आकाश में हर्षित हिए ॥ ४

* * *

जाती गगन में दूर तक तौभी उसे पाती नहीं ।
 पिय प्राण खोकर भी नृषा इस प्रेम की जाती नहीं ॥
 मछली बिचारी प्रेम बश हो नीर का सहती रहै ।
 लवलीन हो आनन्द उसका मोद से लेती रहै ॥ ५ ॥
 उसके बिरह में एक पल भी ताप को सहती नहीं ।
 प्रीतम बिना उसकी कभी फिर जिन्दगी रहती नहीं ॥
 देखो कमल के प्रेम को सूरज बिना खिलता नहीं ।
 संसार में उसका किसी से मेल ही मिलता नहीं ॥ ६

* * *

अतिशय कड़ाह से निटुर हो काटता है काठ को ।
 सुकुमार फूलों में फसै देखो मधुप की चाट को ॥
 लवलीन होकर प्रेम में वह काल से डरता नहीं ।
 पाकर अनेकों कष्ट भी उसको दुखी करता नहीं ॥ ७
 संसार में प्रेमी अनेकों प्रेम प्याला पी रहे ।
 भवसिंधु में दारुण दुखों से मुक्त होकर जी रहे ॥
 लवलीन होकर प्रेम में सब स्वार्थ अपना तज दिया ।
 ममता हटाकर, प्राण को भी प्रेम के अर्पण किया ॥ ८

* * *

पाकर प्रतापी प्रेम को होते न जग में दीन हैं ।
 जलमें कमल की भांति प्रेमी सर्वदा स्वाधीन हैं ॥
 कुछभी प्रतापी प्रेम के बलका न मिलता पार है ।
 मिर्भय रहें प्रेमी सदा होती न उसकी हार है ॥ ९
 सब्जे दिलों में प्रेम का अनुराग जब होता कहीं ।
 सन्मुख वहां पर दुष्ट की भी दुष्टता रहती नहीं ॥
 हिंस्रक पशु भी बहुत से इस प्रेम में माते रहें ।
 बिष का उगलना छोड़ कर अनुराग दरशाते रहें ॥ १०

* * *

इस प्रेम का आनन्द कोई सहज में पाता नहीं ।
 समझे बिना इसका किसी को स्वाद कुछ आता नहीं ॥
 सच प्रेम माते को कभी दुख स्वप्न में होता नहीं ।
 रहता सदा आनन्द में प्रेमी कभी रोता नहीं ॥ ११
 संसार है प्यारा उसे जो प्रेम के अनुकूल है ।
 प्रेमी बिना तो स्वर्ग का भी सुख सरासर धूल है ॥
 समझा न जिसने प्रेम को वह निरस जीवन खोरहा ।
 कर्तव्यरत प्रिय प्रेमियों का सफल जीवन हो रहा ॥ १२

* * *

प्रेम की महिमा

पावन परम इस प्रेम की चरचा जगत में चल रही ।
 अतिशय कठिन है समझना इस प्रेम की महिमा सही ॥
 इस प्रेम के बल से सहज चरखा जगत का चल रहा ।
 हर एक प्राणी जगत में इस प्रेम से ही पल रहा ॥ १
 पशु और पक्षी प्रेम से ही पालते संतान हैं ।
 इस प्रेम से ही तरलता तृण गारहे सब प्राण हैं ॥
 छाई हुई है चर अचर में प्रेम की पूरण छटा ।
 परिपूर्ण हो सबके दिलों में प्रेम रहता है डटा ॥ २

* * *

इस प्रेम के उत्साह में प्राणी कभी थकता नहीं ।
 इस प्रेम का बन्धन किसी से छूट ही सकता नहीं ॥
 सम्पन्न होकर प्रेम से तो नर्क भी अनुकूल है ।
 हो प्रेम से खाली अगर तो सुर सदन भी धूल है ॥ ३
 इस प्रेम में पारस बनाने की बड़ी ही शक्ति है ।
 इस प्रेम से बढ़कर नहीं कोई जगत में भक्ति है ॥
 चरचा न हो कुछ प्रेम की ऐसा कहीं भी थल नहीं ।
 इस प्रेम के बल की बराबर और कुछ भी बल नहीं ॥ ४

* * *

इस प्रेम पूजन के बराबर और कुछ पूजन नहीं ।
 इस प्रेम धनसा स्वर्ग में इन्द्र का आसन नहीं ॥
 इस प्रेम के सन्मान में बढ़कर नहीं कुछ दान है ।
 इस प्रेम की समता करे ऐसा न कोई ज्ञान है ॥ ५
 सारे सुखों में बुधजनों ने प्रेम सुख बढ़कर कहा ।
 प्रेमी मिला जब प्रेम से तब और क्या चाकी रहा ॥
 इस प्रेम के परिणाम से दाता बनै नादान भी ।
 बनता सरासर भोम है इस प्रेम से पाषाण भी ॥ ६

* * *

सब छोड़ देता है कड़ाई प्रेम के आसन्द में ।
 सुख मानता है केशरी आकर हिरन की गोद में ॥
 भव मुक्ति पाने के लिये कुछ है अगर तो प्रेम है ।
 कुछ है कहीं आनन्द की सीधी डगर तो प्रेम है ॥ ७
 इस प्रेम को पहिचानना आसान से आसान है ।
 जाने बिना इस मंत्र को मिलता नहीं सन्मान है ॥
 रहती नहीं दरकार कुछ भी प्रेम को धन धाम की ।
 यह चाहता बिलकुल नहीं तारीफ अपने नाम की ॥ ८

* * *

सन्मान का अभिमान भी उसको कभी रहता नहीं ।
 अपमान सहकर भी किसी को कुछ बुरा कहता नहीं ॥
 झञ्झट नहीं है जाति की नहिं चाह, कुछ भी रूप की ।
 करता नहीं परवाह बिलकुल चक्रवर्ती भूप की ॥ ९
 नहिं पंडिताई की कला कुछ भी नहीं आचार है ।
 इस प्रेम को केवल जगत में प्रेम का आधार है ॥
 यह प्रेम ही हर हाल में सच्चा सहारा जीव का ।
 इस प्रेम से प्यारा रहै प्राणी हमेशा पीव का ॥ १०

* * *

पहचानलो इस प्रेम को छल छन्द करना छोड़दो ।
 नाना विषय की चाट का आनन्द करना छोड़दो ॥
 छोटे बड़े सब प्राणियों के प्रेम को पहचानलो
 अनुमान से अपनी तरह सब की दशा को जानलो ॥ ११
 इस प्रेम का अंकुर अगर दिल में प्रकट हो जायगा ।
 जन्म जन्मों का भरा संताप सब खो जायगा ॥
 नर देह को पाकर अगर जो प्रेम को जाना नहीं ।
 सब्बे दिलों से प्रेमियों का हाल पहिचाना नहीं ॥ १२

* * *

सूखे हिए में प्रेम की पड़ती नहीं व्योछार है ।
 साधू बने तो क्या हुआ नरदेह को धिक्कार है ॥
 जिस ठौर पर इस प्रेम का झरना सदा बहता रहै ।
 हरएक प्राणी प्रेम की ही रागिनी कहता रहै ॥ १३
 आभमान का किंचित किसी को ध्यान भी आता नहीं ।
 उस ठौर की तो स्वर्ग भी समता कभी पाता नहीं ॥
 कानन सघन में यदि नहीं कोई झमेला पास हों ।
 कंकड़ों की सेज पर प्रमी अकेला पास हो ॥ १४

* * *

तज प्रेम अपना इष्ट जिसका मन कहीं जाता नहीं ।
 उस जीव के आनन्द को सुरराज भी पाता नहीं ॥
 यह जानकर मन का खजाना प्रेम से भर लीजिये ।
 मजबूत होकर प्रेम से कर्तव्य कुछ कर लीजिये ॥ १५

* * *

* सेवा धर्म *

सेवा करो सेवा जगत में सिद्धियों का मूल है ।
 सेवा बड़ी संसार में सब के लिये अनुकूल है ॥
 सेवा परम कर्तव्य है सेवा बड़ा शुभ कर्म है ।
 आनन्द दायक प्रेम-सेवा श्रेष्ठ सब से धर्म है ॥ १
 सेवा हृदय का द्वार है बल बुद्धि आने के लिये ।
 नैया बड़ी मजबूत है भव पार जाने के लिये ॥
 सेवा गुरु माता पिता हैं गुण सिखाने के लिये ।
 तम को हटाकर मुक्ति का रस्ता दिखाने के लिए ॥ २

* * *

सेवा सरल साधन मनोरथ सिद्ध करने के लिए ।
 सेवा सुधाकर है सरासर ताप हरने के लिये ॥
 सेवा सजीवन मूरि सेवा प्राण की भी प्राण है ।
 सेवा सफलता के लिए रस्ता बड़ा आसान है ॥ ३
 सेवा अगम उन्नति शिखर पर पहुंचने का यंत्र है ।
 सेवा सकल आपत्तियों को काटने का मंत्र है ॥
 सेवा परस्पर प्रेम की फुलवाड़ियों का फूल है ।
 सेवा बिना आनन्द की अभिलाष करना भूल है ॥ ४

* * *

सेवा करो मेवा मिलै सच्ची मसल मशहूर है ।
 संसार के सब पंडितों को बात यह मंजूर है ॥
 इसके लिए मजबूत बनकर कष्ट सहना चाहिये ।
 संसार सेवा के लिये तय्यार रहना चाहिये ॥ ५
 सबसे परस्पर प्रेम हो यह बीज बोना चाहिये ।
 हां सके जिस भांति मन से द्वेष खोना चाहिये ॥
 समता सहित छोटे बड़े का भेद मिटना चाहिये ।
 सम्मान या अपमान हो यह खेद मिटना चाहिये ॥ ६

* * *

गुस्सा न हो गंभीरता भरपूर होनी चाहिये ।
 कुछ भी कहै कोई शिकायत दूर होनी चाहिये ॥
 बढ़ती रहै हरदम दया का धाम होना चाहिये ।
 दिल में हमेशा शांति का विश्राम होना चाहिये ॥ ७
 भरपूर पावन प्रेम का भंडार होना चाहिये ।
 जगमें लुटाने के लिये तय्यार होना चाहिये ॥
 सब के द्रवित हां दिल परस्पर खूब मिलना चाहिये ।
 सूखे नहीं ऐसे खुशी के फूल खिलना चाहिये ॥ ८

* * *

सर्वस्व देकर स्वार्थ को मुख पर न लाना चाहिये ।
 बदला चुकाने की दिलों में बू न आना चाहिये ॥
 तन मन बचन से सर्वदा यह मंत्र रटना चाहिये ।
 उपकार करने से कभी पीछे न हटना चाहिये ॥ ९


* * *

इतिशम्



बिपत्ति में धैर्य

रे पंकज नादान! सोच तू क्यों करता है? ।
 सुख में फूला रहा, बिपत्ति से क्यों डरता है? ॥
 तुझपर ऐसी कड़ी आपदा नहीं रहैगी, ।
 अधकार मय निशा सर्वदा नहीं रहैगी; ॥
 हांगा सबेरा फिर तुझे वह मित्र मिल जायगा, ।
 पाकर वही आनन्द फिर तू मोद से खिल जायगा? ॥



चेतावनी

काल खडा तय्यार शीस पर काल खडा तय्यार।
 बने अगर तौ किसी तरह से अपना जन्म सुधार ॥
 शीस पर काल खडा तय्यार ॥ टेक ॥

मालिक से पूजी ले आया करके कौल करार ।
 लगी हुई है हाट जगत में करले कुछ व्यौपार ॥
 शीस पर काल खड़ा तय्यार ॥ १ ॥
 हाट देखकर फूल गया तू भूल गया इकरार ।
 पूजी खोकर सहनी होगी मालिक की फटकार ॥
 शीस पर काल खड़ा तय्यार ॥ २ ॥

* * *

ऊंचे स्वर से बजै नगाड़ा है चलने की बार ।
 नहीं किया सामान सफ़र का सोता पैर पसार ॥
 शीस पर काल खड़ा तय्यार ॥ ३ ॥
 मंजिल कड़ी बड़ी कठिनाई मारग अगम अपार ।
 कोई नहीं सहायक होगा अडे नाव मझधार ॥
 शीस पर काल खड़ा तय्यार ॥ ४ ॥

* * *

धन दौलत सब यहीं रहैगी यहीं रहै घर द्वार ।
 मरघट तक पहुंचाकर तुझ को तज देगा परिवार ॥
 शीस पर काल खड़ा तय्यार ॥ ५ ॥
 चिकनी चुपड़ी देह चिंता में हो जावैगी छार ।
 केवल साथ चलैगा तेरे दया दीन उपकार ॥
 शीस पर काल खड़ा तय्यार ॥ ६ ॥

* * *

पूजी अगर बढ़ाकर अपनी जाना हो भव पार ।
 सब्बे दिल से सकल सृष्टि को खूब किया प्यार ॥
 शीस पर काल खड़ा तय्यार ॥
 बनें अगर तो किसी तरह से अपना जन्म सुधार ।
 शीस पर काल खड़ा तय्यार ॥ ७ ॥

